

फंड का फंडा

एलएंडटी एमआईपी

फंड में शीर्ष डेट होल्डिंग

कंपनी	निवेश (%)
आरईसी	14.03
ए वी फाइनेंस	13.63
पावर ग्रिड	11.51
एसबीआई काइर्स	9.47
जीओआई	5.67



दिसंबर 2009 से पहले दो सालों में इस फंड ने हर महीने डिविडेंड दिया है। दो खराब साल के बाद अनंत दीप कटारे ने साल 2007 में इस फंड की कमान अपने हाथ ली और इसका नतीजा तुरंत दिखाई दिया। साल 2008 में इसने 7.52 फीसदी रिटर्न दिया जबकि कैटेगरी का औसत नेगेटिव 3.70 फीसदी था। पिछले साल इसने खराब प्रदर्शन किया। हालांकि, तीन और पांच साल के रिटर्न को देखें तो यह कैटेगरी के औसत से आगे ही रहा है। यह फंड 31 जुलाई 2003 को लॉन्च हुआ है। तब से इस फंड ने 9.71 फीसदी का रिटर्न दिया है। 18 जून 2010 को खत्म हुए एक साल में इस फंड ने 8.05 फीसदी रिटर्न दिया। पिछले दो साल में इसने 5.58 फीसदी, तीन साल में 12.33 फीसदी और पांच साल में 10.02 फीसदी रिटर्न दिया है।

इस फंड का मकसद इक्विटी, डेट और मनी मार्केट में निवेश के जरिए मासिक आमदनी देना है। हालांकि इसके रिटर्न निश्चित नहीं हैं। फंड का प्रबंधन अनंत दीप कटारे और बेक्सी कुरिआकोस कर रहे हैं। जब भी कटारे को लगता है कि इक्विटी में मौका है तो वह इस पर दांव लगाते हैं। अगर उन्हें लगता है कि बाजार में गिरावट का दौर बना हुआ है तो वे दूसरे एसेट क्लास में पैसा लगा देते हैं। मई 2009 में उनका इक्विटी निवेश 19.50 फीसदी था लेकिन इसने 20 फीसदी की अनिवार्य सीमा को पार नहीं किया। बाकी मौकों पर यह निवेश एक फीसदी तक (नवंबर 2008 में) रहा है। कुल मिलाकर इक्विटी में उनका निवेश काफी ठीक है।